

ИЗВЕШТАЈ ЗА ТРАНСПАРЕНТНОСТ ЗА 2018 ГОДИНА НА ДРУШТВОТО ЗА РЕВИЗИЈА МУР СТИВЕНС ДОО СКОПЈЕ

Согласно барањата на Законот за ревизија (Законот), друштвото за ревизија Мур Стивенс ДОО Скопје (МСС) го објавува овој Извештај за транспарентност. Извештајот ги содржи информациите во врска со:

- описот на правната структура и сопственост на друштвото МСС;
- опис на професионалната мрежа и правните и структурните ангажмани во мрежата каде што припаѓа;
- опис на управувачката структура на друштвото МСС;
- опис на внатрешниот систем на контрола на квалитетот на друштвото МСС и изјава од административното или управувачкото тело за ефективност на неговото функционирање;
- датумот кога е извршена последната проверка за уверување во квалитетот на ревизорот;
- список на субјекти на кои е извршена ревизија во текот на претходната година;
- изјава со која се потврдува дека постојат интерни процедури за проверка на усогласеноста на независноста на друштвото МСС;
- изјава за политиката што ја следи друштвото МСС за континуирана едукација на овластените ревизори;
- финансиска информација за вкупниот приход остварен од ревизијата и други надоместоци расчленет на четири категории од услуги на ревизија, дополнителни услуги на уверување во квалитет, даночни советодавни услуги и други неревизорски услуги и
- информација за основите по кои се утврдуваат примањата на овластените ревизори во МСС.

I. Описот на правната структура и сопственост на друштвото МСС

Друштвото за ревизија Мур Стивенс ДОО Скопје е основано под името Македонски Ревизорски Центар ДОО Скопје на ден 23.06.1998 година, согласно Законот за ревизија донесен во 1997 година, како друштво со ограничена одговорност (ДОО).

Друштвото е регистрирано во трговскиот регистар согласно Законот за трговски друштва со ЕМБС 5255414.

Друштвото е регистрирано под број ДР003 во регистарот на друштва за ревизија при ИОРРМ.

Друштвото има лиценца број 02 издадена од СУНР.

Со состојба на 31.12.2018 година МСС вработува 11 лица од кои 10 се вработени на неопределено време и 1 лице е вработено на определено време.

Со состојба на денот на овој Извештај, Друштвото за ревизија МСС има основна главнина во износ од 340,000 денари и е во целосна сопственост на 2 (два) физички лица, овластени ревизори согласно Законот за ревизија и тоа:

- Антонио Велјанов – овластен ревизор со главнина во износ од 170,000 денари
- Гоце Христов – овластен ревизор со главнина во износ од 170,000 денари и

Друштвото е регистрирано со главна приходна шифра 69.20 – сметководствени, книговодствени и ревизорски работи, даночно советување.

Друштвото нема регистрирано подружници во земјата или странство, ниту пак има сопственост во други друштва во земјата или странство.

Друштвото има годишно осигурување од одговорност согласно Законот за ревизија со минимална сума на покривање до 250,000 ЕУР по штетен настан и период на осигурување од 01.01.2019 до 31.12.2019 година.

II. Опис на професионалната мрежа и правните и структурните ангажмани во мрежата каде што припаѓа

Со склучување на договор во Март 2009 година, Македонски Ревизорски Центар ДОО Скопје стана полноправна членка на Мур Стивенс Интернационал ЛТД (Moore Stephens International LTD) меѓународна асоцијација на независни сметководствени и ревизорски фирми со седиште во Лондон.

Со склучување на договор во Април 2009 година, Македонски Ревизорски Центар ДОО Скопје стана полноправна членка на Мур Стивенс Европа ЛТД (Moore Stephens Europe LTD) регионална асоцијација на независни сметководствени и ревизорски фирми со седиште во Брисел.

По добиената согласност од Комитетот за политики на Мур Стивенс Интернационал, Македонски Ревизорски Центар ДОО Скопје склучи договор во Јули 2009 година со кој се преименува во Мур Стивенс ДОО Скопје (Moore Stephens LTD Skopje). Во Септември 2009 година извршена е промена на називот во трговскиот регистар при Централниот Регистар на РМ, а во Декември 2009 година е добиена дозвола за вршење на работи на ревизија под името Мур Стивенс ДОО Скопје од страна на Министерот за финансии на РМ.

По пристапувањето кон асоцијацијата,

- структурата на сопственоста на МСС остана неизменета;
- МСС остана независно во професионалното обавување на дејноста;
- МСС презема обврска сопствената методологија за работа да ја прилагоди на онаа на асоцијацијата до максимално можен степен;
- Асоцијацијата има право, преку свои овластени лица, во циклуси од по 3 години, да врши контрола на квалитетот на ивршената работа на МСС.

Мур Стивенс Интернационал ЛТД е глобална сметководствена и консултантска асоцијација со седиште во Лондон, 626 канцеларии во 108 земји, 27,997 вработени и приходи од 2.742 милијарди УСД. Овие се статистички податоци за 2016 година известени во јануари 2017 година.

III. Опис на управувачката структура на друштвото МСС

Согласно Законот за трговски друштва во РМ, според кој МСС е регистриран во трговскиот регистар и договорот за основање на друштвото, управувачката структура на друштвото е следната:

- Собир на содружници кои се состои од сите сопственици погоре наведени и
- Управител на друштвото, Антонио Велјанов, еден од погоре наведени сопственици, избран со одлука на Собирот на содружници

IV. Внатрешниот систем на контрола на квалитетот на друштвото

Политиките и постапките за контрола на квалитетот на работата во друштвото за ревизија МСС се донесени и усвоени врз основа на барањата на Законот за ревизија во Република Македонија, како и барањата на прифатените и објавени Меѓународни Стандарди за Ревизија (МСР) кои се прифатени како национални стандарди за ревизија во Република Македонија.

Политиките и постапките за контрола на квалитетот се носат врз основа на барањата на:

- МСКК 1 Контрола на квалитетот за фирми кои вршат ревизии и проверки на историски финансиски информации и други ангажмани за уверување и поврзаи услуги и
- МСР 220 (ревидиран) Контрола на квалитетот на ревизии на историски финансиски информации.

Контролата на квалитетот на ревизорската работа се имплементира како на ниво на друштвото за ревизија МСС, така и на секоја поединечна ревизија. Имено, МСКК 1 ги уредува прашањата кои се однесуваат на контрола на квалитетот на ниво на ревизорското, додека МСР 220 се однесува на контрола на квалитет за поединечни ангажмани.

Основните цели на политиките и постапките за контролата на квалитетот на ревизорската работа кои се усвоени од страна на друштвото за ревизија МСС се следните:

- **професионалните барања**, според кои, политика на МСС е дека персоналот мора да се придржува на основните принципи на независност, интегритет, објективност, доверливост и професионално однесување;
- **вештината и компетентноста**, според кои, политика на МСС е дека треба да биде екипиран со персонал кои се стекнал и одржува соодветни стручни стандарди и соодветна професионална компетенција која се бара со цел да се овозможи персоналот да ги извршува своите обврски со должно внимание;
- **пренесување на должности**, според кои, политика на МСС е дека извршувањето на ревизорската работа треба да се пренесе (довери) на персонал кои има соодветна стручна подготовка и обука која се бара во дадени околности;
- **делегирање**, според кои, политика на МСС е дека во вршењето на ревизорската работа треба да постои соодветен систем на насочување, надзор и преглед на работата на сите нивоа со цел да се обезбеди разумна сигурност дека работата што се извршува е во согласност со барањата на соодветните стандарди;
- **консултации**, според кои, политика на МСС е дека секогаш кога е потребно консултирање за одредени специфични и сложени прашања во рамките на самото друштво или со лица надвор од него истото треба да се врши со лица кои имаат соодветна стручност по тоа прашање;
- **прифаќање и задржување на клиенти**, според кои, политика на МСС е донесувањето на адекватните одлуки за прифаќање или задржување на некој клиент да се врши во контекст

на способноста на друштвото адекватно да ја заврши доверената работа како и да води сметка за својот интегритет;

- **надгледување**, според кои, политика на МСС е дека е потребно континуирано надгледување на адекватното и ефективно спроведување на политиките и постапките за контрола на квалитетот.

Врз основа на барањата на Законот за ревизија и Меѓународни Стандарди за Ревизија, МСС доследно се придржува во својата работа кон донесените политики за контрола на квалитетот, заради ефективно извршување на поставените задачи од страна на вработените во друштвото.

Изјавата за ефективност на функционирање на внатрешниот систем на контрола на квалитет е дадена во Прилог 1 на овој Извештај.

V. Проверка за уверување во квалитетот на ревизорот

Последните извршени проверки на контрола на квалитетот, на денот на издавање на овој Извештај за транспарентност, се:

- проверка на контролата на квалитетот во месец Декември 2016 година за извршени ревизии на финансиски извештаи за годината која завршува на 31 декември 2015 година, извршена од овластени лица на асоцијацијата на независни ревизорски фирми Мур Стивенс Интернационал, за што е издаден извештај во февруари 2017 година и
- проверка на контролата на квалитетот во 2015 година за годината која завршува на 31 декември 2014 година, извршена од страна на овластени лица на Институтот на овластени ревизори на РМ, за што е издаден конечен извештај во Февруари 2016 година.

VI. Субјекти на кои е извршена ревизија во текот на претходната година

Друштвото за ревизија МСС во текот на 2018 година има извршено ревизија на финансиските извештаи за годината која завршува на 31 декември 2017 година кај следните клиенти:

1	Реплек АД Скопје	Законска
2	Реплек фарм АД Скопје	Законска
3	Реплек и хубо ДОО Скопје	Законска
4	ГфК ДОО Скопје	договорна
5	ГД Гранит АД Скопје	Законска
6	ВВ Тиквеш АД Скопје	Законска
7	Аугомакедонија АД Скопје	Законска
8	Скопје Север АД	Законска
9	Факом АД Скопје	Законска
10	Бетон АД Скопје	Законска
11	РЖ Интертраншпед АД Скопје	Законска
12	Тетекс АД Тетово	Законска
13	Петролгас ДООЕЛ Тетово	договорна
14	Др Пановски АД Скопје	Законска
15	Зегин ДОО, Скопје	Законска
16	ПЗУ Зегин фарм Скопје	Законска
17	Скопски саем ДОО Скопје	Законска
18	Саем Инвест ДОО	Законска
19	Охридтурист АД Охрид	Законска
20	Јавно претпријатие за државни патишта ЈПДП	Договорна
21	ЈПДП - Проекти Светска банка	Договорна
22	Црвени брегови АД, Неготино	Законска
23	Интервеј ДООЕЛ	Законска
24	М-6 ДОО Скопје	Законска
25	М-6 Аграр ДООЕЛ	Законска
26	МХЕ ДОО Скопје	Договорна
27	МХЕ Јабланица ДОО	Договорна
28	МЦМС	Договорна
29	ФД Баваг ДОО Скопје	Законска
30	Хабитат здружение	Договорна
31	Инфинити солутионс	Законска
32	Стоби Винарија	Законска
33	ТТК БАНКА АД Скопје	Законска
34	РЖ Институт АД Скопје	Законска
35	Иново Статус АД	Законска
36	Имиџ ПР ДОО	Законска
37	МРФП	Договорна
38	Осигурителна полиса АД Скопје	Законска

39	Инвест Брокер АД	Законска
40	Космик девелопмент ДОО	Законска
41	Хоризонти	договорна
42	Транслог ДООЕЛ Скопје	Законска
43	Конструктор ДОО Скопје	Законска
44	Уни банка АД Скопје	Законска
45	Интереуропа ДОО Скопје	Законска
46	МЖ инфраструктура Скопје	Законска
47	ПЗУ Моја аптека Скопје	Законска
48	Штедилница Можности ДОО, Скопје	Законска
49	Македонска Пошта АД Скопје	Законска
50	ИУТЕ кредит ДОО Скопје	Законска
51	Зегин Хелти фуд ДОО Скопје	Законска
52	ММ Инвестмент ДОО Скопје	Законска
53	Тетекс Јарн ДООЕЛ Тетово	Законска
54	Вардар 03 АД Градско	Законска

VII. Изјава со која се потврдува дека постојат интерни процедури за проверка на усогласеноста на независноста на друштвото МСС

Изјавата со која се потврдува дека постојат интерни процедури за проверка на усогласеноста на независноста на друштвото МСС е дадена во Прилог 2 кон овој Извештај.

VIII. Изјава за политиката што ја следи друштвото за ревизија МСС за континуираната едукација на овластените ревизори

Изјавата за политиката што ја следи друштвото за ревизија МСС за континуираната едукација на овластените ревизори е дадена во Прилог 3 кон овој Извештај.

IX. Финансиски информации

	2018	2017
Вкупен приход на Друштвото (во 000 МКД)	16,541	14,819
Вкупен приход на Друштвото (во ЕУР)	268,954	240,566

Поделба на приходот по видови на услуги:		
- ревизија на годишни и консолидирани сметки	79%	77%
- дополнителни услуги за уверување на квалитет	0%	0%
- сметководство	20%	19%
- проценки	0%	0%
- вештачења	1%	1%
- друго	0%	2%
Вкупно	100%	100%

X. Информација за основите по кои се утврдуваат примањата на овластените ревизори

Примањата на овластените ревизори во друштвото за ревизија МСС се утврдени по следните основи:

- Сите овластени ревизори примаат фиксна плата во текот на целата година, согласно договорот за работа;
- Овластените ревизори кои се едновременно и капитални партнери во друштвото, добиваат дивиденда согласно учеството на секој од партнерите во капиталот на друштвото.

Скопје, 21 март 2019

Управител

Антонио Велјанов



Прилог 1

Изјава за ефективност на функционирање на внатрешниот систем на контрола на квалитет

Врз основа на барањата на Законот за ревизија и Меѓународни Стандарди за Ревизија, друштвото Мур Стивенс ДОО Скопје доследно се придржува во својата работа кон донесените политики за контрола на квалитетот, заради ефективно извршување на поставените задачи од страна на вработените во друштвото.

Управител

Антонио Велјанов



Прилог 2

Изјава со која се потврдува дека постојат интерни процедури за проверка на усогласеноста на независноста на друштвото МСС

Согласно барањата на Законот за ревизија, како и донесените политики и постапки за контрола на квалитетот на работата во друштвото за ревизија Мур Стивенс ДОО Скопје се воспоставени следните интерни процедури за проверка на усогласеноста на независноста:

- Партнерот – управител е задолжен да ја утврдува независноста на друштвото МСС во однос на клиентите, со цел да се спречат било какви ограничувања кои може да се сметаат како нарушување на независност, што го потврдува со давање на писмена изјава;
- Партнерот задолжен за етички прашања е одговорен за одржување на листи на клиенти на друштвото МСС, кои се достапни до сите партнери и членови на персоналот, при што, сите партнери и секој член на персоналот на МСС (вклучувајќи го и новиот персонал) ја утврдува својата независност по пат на давање на писмена изјава во однос на листата на клиенти на друштвото.

Управител

Антонио Велјанов



Прилог 3

**Изјава за политиката што ја следи друштвото за ревизија МСС за континуираната
едукација на овластените ревизори**

Согласно барањата на Законот за ревизија, како и донесените политики и постапки за контрола на квалитетот на работата во друштвото за ревизија Мур Стивенс ДОО Скопје, секое посебно ниво на персонал има обврска за континуирана професионална едукација, и тоа:

- овластените ревизори и партнерите имаат обврска да посетуваат континуирана обука за професионално усовршување од минимум 40 часа годишно, организирана од страна на професионалната организација на ревизорите во Р.Македонија;
- ревизорите и асистенти-ревизори посетуваат семинари и курсеви за обука од областа на сметководството и ревизијата интерно организирани во друштвото за ревизија МСС;
- ревизорите и асистенти-ревизори имаат задолжителна обврска да ги посетуваат сите семинари и курсеви кои се одржуваат како претходна обука за полагање на испитот за овластен ревизор;
- овластените ревизори и партнерите посетуваат обуки и едукација организирана од страна на професионалната мрежа, како и други меѓународни институции (Светска банка и сл).

Управител

Антонио Велјанов

